

सन १९९१ च्या कार्यमुक्त जनगणना कर्मचा-यांना नियुक्तीसाठी
मराठी टंकलेखनाच्या विहित अर्हतेतून सवलत देण्याबाबत.

महाराष्ट्र शासन,
सामान्य प्रशासन विभाग,
शासन निर्णय क्रमांक: ईएम-१०९८/प्र.क्र.१८/९९/१६-अ,
मंत्रालय, मुंबई-४०० ०३२.
दिनांक : १० ऑगस्ट, १९९९.

वाचा : १) शासन निर्णय, सामान्य प्रशासन विभाग, क्रमांक: ईएम-१०९२/२६५५/ प्र.क्र.९०/९२/१६-अ, दि. ३१.५.९२.
२) शासन परिपत्रक, सामान्य प्रशासन विभाग, क्रमांक: ईएम-२०९४/२६७/ प्र.क्र.२५/९४/१६-अ, दि. २०.५.९४
३) शासन निर्णय, सामान्य प्रशासन विभाग, क्रमांक: ईएम-१०९७/ प्र.क्र.७७/९७/१६-अ, दि. १२ मार्च, १९९८.

शासन निर्णय

सन १९९१ च्या जनगणना कामासाठी महाराष्ट्र राज्यात केंद्र शासनाच्या जनगणना कार्य निदेशालयातर्फे काही कर्मचा-यांच्या हंगामी नेमण्या करण्यात आल्या होत्या. सन १९९१ च्या जनगणनेचे काम पूर्ण झाल्यानंतर या कर्मचा-यांच्या सेवा संपुष्टात आणण्यात आल्या. या कर्मचा-यांनी सेवा संपुष्टात आल्यानंतर पर्यायी नोक-या देण्याबाबत शासनाकडे विनंती केली होती. त्यानुसार या कर्मचा-यांना शासन निर्णय, सामान्य प्रशासन विभाग, दिनांक १२ मार्च, १९९८ अन्वये राज्य शासकीय सेवेत गट-क आणि गट-ड मध्ये नियुक्तीसाठी सवलती देण्यात आल्या आहेत.

२. तथापि, सन १९९१ च्या कार्यमुक्त जनगणना कर्मचा-यांमधील बहुतांश कर्मचा-यांकडे मराठी टंकलेखनाचे विहित वेगमर्यादेचे शासकीय वाणिज्य प्रमाणपत्र नसल्यामुळे त्यांना शासकीय सेवेत लिपिक-टंकलेखक पदावर नियुक्ती देणे शक्य होत नव्हते. याबाबत सन १९९१ च्या जनगणना कर्मचा-यांनी मराठी टंकलेखनाचे विहित वेगमर्यादेचे प्रमाणपत्र प्राप्त करून देण्यासाठी सवलत देण्याची विनंती शासनाकडे केली होती. कर्मचा-यांच्या या विनंतीचा सहानुभूतीपूर्वक विचार करून आता असे आदेश देण्यात येत आहेत की, सन १९९१ च्या कार्यमुक्त जनगणना कर्मचा-यांनी मराठी टंकलेखनाचे विहित वेगमर्यादेचे शासकीय वाणिज्य प्रमाणपत्र या आदेशाच्या दिनांकापासून दोन वर्षांच्या मुदतीत खालील अटी व शर्तीच्या अधीन राहून प्राप्त करून घ्यावे.

अ) शासन निर्णय, सामान्य प्रशासन विभाग, दिनांक १२ मार्च, १९९८ च्या परिच्छेद २ मधील सर्व अटींची पूर्तता करणारे सन १९९१ चे कार्यमुक्त जनगणना कर्मचारीच वरील सवलतीस पात्र ठरतील.

ब) या आदेशाच्या दिनांकापासून दोन वर्षांच्या मुदतीत मराठी टंकलेखनाची विहित अर्हता धारण करीत असल्याचा पुरावा जनगणना कर्मचा-यांनी सादर करणे आवश्यक आहे.

क) वरील (ब) प्रमाणे विहित दोन वर्षांच्या मुदतीत पुरावा सादर करू न शकणारे १९९१ चे कार्यमुक्त जनगणना कर्मचारी, ज्या पदांच्या सेवा प्रवेश नियमात मराठी टंकलेखन ही अट असेल त्या पदांवरील नियुक्तीस अपात्र ठरतील.


(कृ. मा. प.)

या सवलतीच्या अधीन राहून ज्या कर्मचा-यांची नियुक्ती करण्यात आली असेल अशा सन १९९१ च्या कार्यमुक्त जनगणना कर्मचा-यांनी विहित मुदतीत मराठी टंकलेखनाचे विहित वेगमर्यादेचे शासकिय वाणिज्य प्रमाणपत्र नियुक्तीच्या दिनांकापासून सादर केले नाही तर अशा पदांवरील जनगणना कर्मचा-यांच्या सेवा संपुष्टात येतील.

ड) सवलतीस पात्र जनगणना कर्मचा-यांचे बंद शिक्षिल करण्यात आलेल्या उच्च वयोमर्यादेपेक्षा अधिक नसावे.

३. सन १९९१ च्या कार्यमुक्त जनगणना कर्मचा-यांना या आदेशाच्या दिनांकापासून दोन वर्षांच्या आत मराठी टंकलेखनाची विहित अर्हता प्राप्त करून घेण्याच्या अटीच्या अधिन राहून नियुक्ती देण्यात येत आहे., असे त्यांच्या नियुक्ती आदेशात स्पष्टपणे नमूद करण्याच्या सूचना सर्व नियुक्ती प्राधिका-यांना देण्यात येत आहेत.

महाराष्ट्राचे राज्यपाल यांच्या आदेशानुसार व नावाने,



(ज.ना.कुलकर्णी)

उप सचिव, महाराष्ट्र शासन.

प्रति,

- १) राज्यपालांचे सचिव,
- २) मुख्यमंत्र्यांचे सचिव.
- ३) उप मुख्यमंत्र्यांचे सचिव.
- ४) सर्व मंत्री / राज्यमंत्री यांचे खाजगी सचिव.
- ५) मुख्य सचिव.
- ६) शासनाचे सर्व अपर मुख्य सचिव/ प्रधान सचिव/सचिव.
- * ७) प्रबंधक, उच्च न्यायालय, मूळ न्याय शाखा, मुंबई.
- * ८) प्रबंधक, उच्च न्यायालय, अपिल शाखा, मुंबई.
- * ९) प्रबंधक, महाराष्ट्र प्रशासकीय न्यायाधिकरण, मुंबई.
- * १०) प्रबंधक, लोक आयुक्त व उप लोक आयुक्त, मुंबई.
- * ११) सचिव, महाराष्ट्र लोकसेवा आयोग, मुंबई.
- * १२) सचिव, महाराष्ट्र विधानमंडळ सचिवालय, विधानभवन, मुंबई.
- * १३) सचिव, राज्य निवडणूक आयोग, मुंबई.
- १४) सर्व विभागीय आयुक्त.
- १५) सर्व जिल्हाधिकारी/ जिल्हा परिषदांचे मुख्य कार्यकारी अधिकारी.
- १६) संचालक, समाजकल्याण पुणे.
- १७) आयुक्त, आदिवासी विकास, नाशिक.
- १८) संचालक, आदिवासी संशोधन व प्रशिक्षण संस्था पुणे.
- १९) संचालक, सेवायोजन, मुंबई.
- २०) सहायक आयुक्त, (मागासवर्ग कक्षा), सर्व विभागीय आयुक्तांची कार्यालये.
- २१) मंत्रालयीन विभागाच्या अधिपत्याखालील सर्व विभाग / कार्यालय प्रमुख.
- २२) सर्व मंत्रालयीन विभाग.
- २४) सामान्य प्रशासन विभागातील सर्व कार्यासने.
- २५) निवड नस्ती.

* (पत्राने)